

## مطبوعات

دین اور اس کی حقیقت | تالیف ڈاکٹر عبد الباقی صاحب منجھت ۲۰ صفحات قیمت ۷ روپے  
پتہ:- غفزا، پہاڑی اہلی، اصلہ۔

اس کتاب میں ڈاکٹر صاحب نے دین کے معنی اور ایمیت کی تشریح کرنے کے بعد زبانت مقبول اور مضبوط دلائل کے ساتھ ثابت کیا ہے کہ دین صرف اسلام ہے، اور اس وقت دنیا میں جتنے مذاہب پائے جاتے ہیں ان میں سے کسی پر لفظ دین کا اطلاق نہیں ہو سکتا، کیونکہ ان میں سے کسی میں وہ شرائط نہیں پائی جاتیں جو کسی مذہب کے "دین" ہونے کے لیے ضروری ہیں۔ اس سلسلہ میں انہوں نے صحیح علمی طاق پر دین کو جانچنے کے لیے پہلے ایک مسیحا تعیندین کیا ہے، پھر ہندو، عین، بدھ، اسکھ، آریہ، پارسی، یہودی اور عیسائی مذاہب میں سے ایک ایک کو اس کسوٹی پر جانچ کر کھوٹا ثابت کر دیا ہے۔ اور آخر میں اسلام کو اس کسوٹی پر کس کر یہ دکھایا ہے کہ اس دین میں ایک ایک امر تنقیح طلب کا پورا جواب ملتا ہے۔ ڈاکٹر صاحب اگرچہ دہلی کے باشندے ہیں مگر ان کی عمر کا بہت بڑا حصہ ہندوستان سے باہر گزارا ہے اس لیے ان کو اردو زبان پر وہ قدرت حاصل نہیں رہی ہے جو ان مضامین کو بیان کرنے کے لیے ضروری ہے۔ بحیثیت مقامات پر عبارات کی بے ربطی اور بیان کی کوتاہی صاف محسوس ہوتی ہے۔ بہت سی جگہ مضامین کی غیر ضروری تکرار ہے کہیں کہیں غیر متعلقہ مباحث بیچ میں آکر بیان کی منطقی ترتیب میں خلل ڈال دیتے ہیں۔ یہ کمزوریاں اگر نہ ہوتیں تو کتاب کی قوت تاثر بہت بڑھ جاتی۔

فاضل مصنف نے اسلام اور نبی صل اللہ علیہ وسلم کے متعلق یورپ اور ہندوستان کے بہت سے لوگوں کی رائیں اس کثرت سے نقل کی ہیں کہ کتاب کا ایک بڑا حصہ ان کی نذر ہو گیا ہے۔ یہ چیز

ہماری نگاہ میں بڑی طرح کھٹکتی ہے۔ اسلام اور محمد صلی اللہ علیہ وسلم اس سے بہت بالا و تر ہیں کہ ان کو کسی غیر مسلم کے شکیبے یا شہادت (TESTIMONIAL) کی حاجت ہو جسے اندھے کو قرآن اور سیرت محمدی میں نور حق نظر ہی نہ آیا، یا جس بندہ ہوس نے حق کو حق جاننے کے باوجود اس کا اتباع کرنے کی جرات نہ کی، وہ کہاں سے قائل ہو سکتا ہے کہ اللہ کے دین اور اس کے نبی کے متعلق اس کی رائے کو کوئی وزن دیا جائے۔

مضامین محمد علی (حصہ اول) | مترجم و سرور صاحب اسٹاذ تالیف اسلام، جامعہ ملیہ دہلی ضیانت، ۹۰ صفحات  
مجلد بجلد نفیس - قیمت ۱۰/- مکتبہ جامعہ دہلی۔

ہندوستان میں ۱۸۵۶ء کے ہنگامہ کے بعد مسلمانوں کی تاریخ دو دوروں پر تقسیم کی جا سکتی ہے پہلا دور سرسید احمد خاں کا دور ہے جس میں مسلمان، ایک مسلک اور ایک مشن رکھنے والی جماعت کے بجائے محض ایک قوم بن کر رہ گئے اور اس قوم کی پالیسی بیقرار پائی کہ اپنی دنیا بنانے کے لیے وقت اور موقع کے لحاظ سے جو طریقہ کار گزارنے کے لیے تکلف استعمال کیا جائے۔ اگرچہ نام پھر بھی اسلام اور مسلمان ہی کا لیا جاتا تھا مگر جو ذہنیت اس دور میں کارفرما تھی اس کا عطر حالی نے اپنے اس مصرع میں کھینچ کر رکھ دیا ہے کہ ”چلو تم ادھر کو ہوا ہو جدہر کی“۔ ۱۹۰۶ء کے لگ بھگ زمانہ میں یہ دور اپنی عمر طبعی کو پونج گیا اور اس کے بعد اسی کے لطن سے ایک دوسرے اور پیدا ہوا جسے محمد علی، ابوالکلام اورقبال کا دور کہنا چاہیے۔ یہ دور رخصتا و اوہ بے چاروں کا ایک ایسا عجیب مجموعہ تھا جس کے مختلف اجزا میں کوئی منطقی ربط نہ تھا اور اسی لیے آخر وقت تک ان کی ترکیب سے کوئی متحد المزاج نظام فکر و عمل نہ بن سکا۔ ایک طرف تو اس دور میں وہ اسلامی شعور و راول میں موت کے قریب پہنچ چکا تھا، از سر نو بیدار ہوا اور لوگ اسلام کو اس کی اصلی صورت میں دیکھنے لگے، مگر دوسری طرف وہ مسلم قومیت جو راول میں پیدا ہوئی تھی اتنی کر کے ”مسلم قوم پرستی“ میں تبدیل ہو گئی، اور اس دور کے رہنما آخر وقت تک اسلام اور مسلم قوم پرستی کے اصولی فرق کو نہ سمجھ سکے۔ ایک طرف اسلام کا نظریہ اجتماع اور تصور حکومت واضح صورت میں لوگوں کے

سائے آیا، اور دوسری طرف اُس بے معنی خلافت کی حمایت بھی کی گئی جس پر اسلامی مصطلح "خلافت" کا اطلاق کسی طرح نہ ہو سکتا تھا، اُس ہندوستانی سوراخ کے اندر اپنی جگہ سبھی تلاش کی جاتی رہی جس کا بنیادی نظریہ اسلام کے نظریہ سیاسی سے کوئی ڈور کی نسبت بھی نہ رکھتا تھا، اُس غلط جمہوریت کو بھی تسلیم کر لیا گیا جو اسلام کے تصور جمہوریت سے کلیتہً و اصولاً مختلف تھی۔ پھر ایک طرف تو اس دُو میں خالص اسلامی آئیڈیولزم کی جھلک نظر آتی ہے، اور دوسری طرف ماحول کو سازگار بنانے کے بجائے خود ماحول سے سازگار بننے کی کمزوری بھی پائی جاتی ہے، اور تمام داعی و علمی توہمیں وقتی دہنگامی حالات کے لحاظ سے پالیسیاں بنانے اور بدلنے میں صرف کردی جاتی ہیں۔ غرض یہ ایسی پرآگندہ خیالی او ایسے خلا بھوت کا دور تھا جس کی اکھبٹوں میں آخر وقت تک مسلمان اصولی حیثیت سے یہ طے نہ کر سکے کہ ہم فی الواقع ہیں کیا اور ہمیں اس سرزمین میں اپنی کس حیثیت کو قائم کرنے کے لیے مجاہد کرنا چاہیے۔ بدوور اپنے دو لیڈروں کی وفات اور میسرے لیڈر کی شخصیت کے انقلاب نام سے اہتمام کو پہنچ چکا ہے اور بھی کوئی تمیز اور کم از کم اتنی واضح امتیازی خصوصیات کے ساتھ شروع نہیں ہوا ہے کہ اس کے مزاج کی تشخیص کی جاسکے۔ بہر حال جو دور بھی پیدا ہوگا اس کا گہرا تعلق اپنے قریب ترین ماضی سے ضرور ہے گا اور اس کے مسائل کو سمجھنے کے لیے ناگزیر ہوگا کہ سابق کا دور جن مہاروں کے ہاتھوں سے بنا تھا اُن کو، اور اُن کے خیالات اور اُن کے نقشوں کو اچھی طرح سمجھ لیا جائے۔

پروفیسر محمد سرور صاحب نے یہ ایک بڑی خدمت انجام دی ہے کہ دورِ روم کے فاتح، مولانا محمد علی مرحوم و مخفور کے مضامین ترتیب کے متعلق کرنے کا سلسلہ شروع کر دیا۔ ابواکلام اور اتقابل اس دور کے دماغ تھے مگر محمد علی اس کا دل تھا اور بڑا ہی متحرک دل۔ اُس کے اندر وضع احتیاط مفقود تھی، اس وجہ سے ہم اس کی تحریروں میں اُس کی شخصیت کو بالکل بے پردہ دیکھ سکتے ہیں! اس کی سیرت، اس کے خیالات، اس کے عوام، اس کے منصوبے، اور وہ طرز خاص جس سے وہ اپنے

پیش نظر مسائل کو سمجھتا اور حل کرتا تھا، سب کے سب آئینے کی طرح ہمارے سامنے آجاتے ہیں اور اس روشنی میں ہم معاملات اور مسائل اور ذہنیتوں کے اُس ورثہ کو بڑی اچھی طرح سمجھ سکتے ہیں جو اپنے ماضی قریب سے ہمیں ملا ہے۔

دنیا کی کہانی | پروفیسر محمد مجیب صاحب - ضخامت ۲۲۷ صفحات - قیمت ۷۰ روپے  
یہ فاضل پروفیسر کی ان تقریروں کا مجموعہ ہے جو انہوں نے آل انڈیا ریڈیو کی فرمائش پر تیار کی تھیں۔ ان میں دنیا کے آغاز سے لے کر اس زمانہ تک انسان اور انسانی تہذیب و تمدن کے ارتقاء کو پچھپ کہانی کے انداز میں بیان کیا ہے۔ نوجوان طلبہ کو تاریخ تمدن سے آگاہ کرنے کے لیے یہ ایک عمدہ مجموعہ ہے۔

اسلام کی تہذیب کو بیان کرتے ہوئے پروفیسر صاحب نے ایک جگہ فرمایا ہے کہ "اسلام نے دولت کو امانت قرار دیا ہے اور جماعت جب چاہے اس دولت کو واپس لے سکتی ہے یا نئے سرے سے تقسیم کر سکتی ہے"۔ اسی طرح انہوں نے یہ بھی فرمایا ہے کہ "جماعت جب چاہے ایک سے زیادہ شادی کرنے کی ممانعت کر سکتی ہے"۔ اور یہ کہ "ہندوستان میں پردے کی جو رسم قائم ہوئی اس کے لیے اسلامی قانون میں کوئی سند نہیں"۔ یہ سب بیانات غیر صحیح ہیں ایک محقق سے ہم بجا طور پر یہ توقع رکھتے ہیں کہ جن امور کے متعلق اس کے پاس ذرائع معلومات نہ ہوں اُن پر قطعی رائے ظاہر کرنے سے وہ اجتناب کرے گا۔

انتخاب اللہال | ضخامت ۲۵۶ صفحات قیمت مجلد ۷۰ روپے۔ غیر مجلد ۵۰ روپے۔ پتہ: اولیستان، رچا بک سواراں اسٹریٹ، لاہور  
یہ لکھنؤ اور سکلام آزاد کے بعض اُن مضامین کا مجموعہ ہے جو اللہال کے دور اول میں شائع ہوئے تھے۔ تہذیب نے جن جن مضامین کو پسند کیا انہیں جمع کر دیا گیا، کوئی خاص ترتیب ان کے پیش نظر نہ تھی۔ ضرورت ہے کہ مضامین محمد علی کی طرح مضامین آزاد کو بھی باقاعدہ ایڈٹ کر کے شائع کیا جائے۔